

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ
|| ಯಾದವಾಭ್ಯುದಯಃ ||

|| ವಿಂಶಃ ಸರ್ಗಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ವಿಂಶಃ ಸರ್ಗಃ ॥

ಅಥೋಪಹೂತೈಃ ಪುರುಹೂತಜೇತಾ
ಸೇನೇಶ್ವರೈರಪ್ರತಿಮಾನವೀರ್ಯೈಃ |
ಅಭೀಷುಭಿಃ ಸೂರ್ಯ ಇವಾಭಿದೀಪ್ತಃ
ಕುಬೇರಗುಪ್ತಾಂ ಕಕುಭಂ ಪ್ರತಸ್ಥೇ || ೨೦.೧ ||

ಪ್ರಯಾಣತೂರ್ಯಧ್ವನಿರಸ್ಯ ಭೂರ್ಯಾನ್
ಘರ್ವಾಂತಜೀಮೂತರವಾನುಕಾರೀ |
ಅನರ್ತಯದ್ಧರ್ಮಮಯೂರಮಾದ್ಯಂ
ಪ್ರಾಪ್ತಸ್ಥಿತಿಂ ಪಾದಯುಗೇನ ಭೂಮ್ಯಾಂ || ೨೦.೨ ||

ನಭಃಪೃಥಿವ್ಯೋರುಪದಿಷ್ಟಕಂಪೇ
ನಾಥಸ್ಯ ಯಾತ್ರಾಪಟಹಪ್ರಣಾದೇ |
ಉಷೇತರಾಸಾಂ ನಯನಂ ಚಕಂಪೇ
ವಾಮೇತರಂ ಬಾಣಪುರಾಂಗನಾನಾಂ || ೨೦.೩ ||

ತಸ್ಯೇಂದುಬಿಂಬಂ ಸಿತಮಾತಪತ್ರಂ
ಭಾಸ್ವಾನ್ ಮಣೀಂದ್ರೋ ಮಹನೀಯತೇಜಾಃ |
ತಾರಾಶ್ಚ ಮುಕ್ತಾವಲಯಾ ವಿರೇಜುಃ
ಶಿಖೀ ರಥಾಂಗಾ ಕೃತಿರಾತ್ಮಧಾಮ್ನಃ || ೨೦.೪ ||

ಅಗ್ರೇ ಮುಕುಂದಸ್ಯ ತದಗ್ರಜನ್ಮಾ
ದೈತ್ಯೈಃ ಸಮಂ ಜನ್ಯವಿಹಾರಮಿಚ್ಛನ್ |

ಅವಾಹಯದ್ಯಾದವಭೂಪತೀನಾಂ

ವರೂಧಿನೀಂ ಶಂಬರವೈರಿಪೂರ್ವಾಂ || ೨೦.೫ ||

ಕಥಂಚಿದುತ್ಕ್ಲಿಪ್ತಕರೇಣ ಸೋಢಂ

ಭುಗ್ನಾಗ್ರಭೋಗಂ ಭುಜಗೇಶ್ವರೇಣ |

ಆಸನ್ನಭಾರಾತ್ಯಯಜಾತಹರ್ಷಾ

ವಿಶ್ವಂಭರಾ ಸೈನ್ಯಭರಂ ವಿಷೇಹೇ || ೨೦.೬ ||

ಪ್ರಸ್ಥಾನಭಾಜಿ ಪ್ರಥಮೇ ಯದೂನಾಂ

ಪೃಥ್ವೀ ಸ್ವಯಂ ತದ್ಬಲರೇಣುಲಕ್ಷಾತ್ |

ಭಾರಾವತಾರಪ್ರಿಯವಾದಲುಬ್ಧಾ

ಪ್ರಾಯೋ ಯಯೌ ಪದ್ಮಭುವಃ ಸಕಾಶಂ || ೨೦.೭ ||

ಅಶೇಷತಚ್ಚಾದಯತಾ ದಿಗಂತಾನ್

ಆರೋಹತಾ ಭೂಮಿಭೃತಾಂ ಚ ಮೂರ್ಧ್ನಃ |

ಪ್ರಾಯೇಣ ಸೇನಾರಜಸಾ ಸ್ವಮೇವ

ಪ್ರಾದುಷ್ಯತಂ ಲಾಘವಮುಲ್ಬಣೇನ || ೨೦.೮ ||

ರಥಾದಿಘೋಷೈರಥ ಶಾಂಗಪಾಣೇಃ

ಕಲ್ಪಾತ್ಯಯೈಕಾರ್ಣವನಾದಕಲ್ಪೈಃ |

ವಿತ್ರಾಸಿತೇವ ತ್ರಿದಶಾರಿಲಕ್ಷ್ಮಿಃ

ಇಯೇಷ ಗಂತುಂ ಯದುವೀರದುರ್ಗಂ || ೨೦.೯ ||

ಅಥ ಕ್ಷಣಾದಾತ್ಮಭುವಂ ಪ್ರಯಾಂತಂ

ಪರಿಷ್ಕೃತಂ ಪಂಚಭಿರಾಯುಧಾಗ್ರೈಃ |

ಆಶಾಬಲೇನ ಸ್ವಯಮುತ್ತರಾಶಾ

ಪ್ರಾಯಃ ಪ್ರತೀಯಾಯ ಜಗತ್ಪ್ರತೀಕ್ಷ್ಯಂ || ೨೦.೧೦ ||

ಪುರಂ ತತಃ ಶೋಣಿತಪೂರ್ವಮಗ್ರೇ

ದದರ್ಶ ದೈತ್ಯಾಧಿಪದರ್ಪಹಂತಾ |

ಖಿಗೇಂದ್ರಪಕ್ಷಾನಿಲತೀವ್ರಘಾತಾತ್
ತ್ರಾಸಾದಿವೋತ್ಕಂಪಿತಕೇತುಹಸ್ತಂ || ೨೦.೧೧ ||

ಪುರೋಪಕಂಠೇ ಪುರಭಿನ್ನಿಯೋಗಾತ್
ಪ್ರಾಕಾರಭಾವಂ ಪ್ರಮಥಾ ಭಜಂತಃ |
ಪ್ರಲಂಬಹಂತುಃ ಪ್ರಸಮೀಕ್ಷ್ಯ ವೇಗಂ
ಭೀತಾಃ ಪಲಾಯಂತ ಭೃಶಾರ್ತನಾದಾಃ || ೨೦.೧೨ ||

ಇತಸ್ತತಃ ಸಂಪತತಾಂ ಯದೂನಾಂ
ವ್ಯಕ್ತಾನುಬಂಧಂ ಬಿರುದೈರುದಾರೈಃ |
ಸುರದ್ವಿಷಃ ಶುಶ್ರುವುರೇಕತಾನಂ
ಕಲಧ್ವನಿಂ ಕಾಂಚನಕಾಹಲೀನಾಂ || ೨೦.೧೩ ||

ಕಶಾಗ್ರಸಂಸ್ಪರ್ಶಮಮೃಷ್ಯಮಾಣೈಃ
ಸಮೀರವೇಗೈಃ ಸಮರಾವಲಿಪ್ತಾಃ |
ಉದಗ್ರಹೇಷಾಮುಖರೈಸ್ತುರಂಗೈಃ
ವೃಷ್ಟ್ಯಂಧಕಾ ವೈರಿಪುರೀಮವೃಣ್ಣ || ೨೦.೧೪ ||

ಉದ್ವೇಲವೇರ್ಗಾ ಸ್ತನತೋ ಗಭೀರಂ
ಔರ್ವಪ್ರತಿಚ್ಛಂದವಿದೀಪ್ತದೃಷ್ಟೀ |
ಅಚೋದಯಾ ದಾನವವಪ್ರಭಂಗೇ
ಸ್ತಂಬೇರಮಾರ್ ಸಾಗರಪೋತಕಲ್ಪಾ || ೨೦.೧೫ ||

ಪ್ರಾಕಾರಭಂಗೇ ಪ್ರಸಭಂ ಪ್ರಯುಕ್ತಾ
ದಂಭೋಲಿಭೀಮಾಯತದಂತಕಾಂಡಾಃ |
ಊರ್ಧ್ವಪ್ರವೃತ್ತೈರ್ನಿಜಹಸ್ತತಾಲೈಃ
ಉತ್ತಂಭಯಾಮಾಸುರಿವಾಂತರಿಕ್ಷಂ || ೨೦.೧೬ ||

ಅಸಹ್ಯವೇಗೈಃ ಸಹಸಾ ಬಲೋಘೈಃ
ಆಕ್ರಮ್ಯಮಾಣಾ ಬಲಿನಾಂ ಯದೂನಾಂ |

ಪ್ರಚುಕ್ಷುಭೇ ದೈತ್ಯಪುರೀ ಪ್ರಭೂತಾ
ಸಂವರ್ತಭಿನ್ನೇವ ಸಮುದ್ರವೇಲಾ || ೨೦.೧೭ ||

ಯಥಾರ್ಥಶೌರ್ಯಾ ಯದುವೀರಯೋಧಾಃ
ಸ್ಥಾನಾನಿ ಚಿತ್ತಾನಿ ಚ ದಾನವಾನಾಂ |
ವ್ಯಕಂಪರ್ಯಾ ವಿಕ್ರಮಸತ್ಕಥಾನಾಂ
ಸಿದ್ಧಾಂತಭಾಗ್ಯೈರಿವ ಸಿಂಹನಾದೈಃ || ೨೦.೧೮ ||

ಜಹಾರ ಚಿತ್ತಾನಿ ಬಿಭೇದ ಸೌಧಾನ್
ಶ್ರೋತ್ರಾಣ್ಯುರೀಣಾಂ ಬಧಿರೀಚಕಾರ |
ಅನನ್ಯಶಬ್ದಂ ಚ ಜಗದ್ವಿತೇನೇ
ಘೋರಸ್ತದಾ ಯಾದವಸೈನ್ಯಘೋಷಃ || ೨೦.೧೯ ||

ವಿಮುಢ್ಯಮಾನಾತ್ ಸ್ವಪುರಾದ್ಯದೂನಾಂ
ಮಂಥಾಚಲೇನೇವ ಮಹಾಬಲೇನ |
ವಿನಿಷ್ಟಪಾತ ತ್ರಿದಶಾರಿನೇತಾ
ಕಾಲೇ ಸಮುದ್ರಾದಿವ ಕಾಲಕೂಟಃ || ೨೦.೨೦ ||

ಸ ರೋಷರೂಕ್ಷೋ ಬಹುದೀಪ್ತಹೇತಿಃ
ದಿಶೋ ದಿಧಕ್ಷನ್ನಿವ ದೈತ್ಯವಾಹಿಃ |
ಕೃಷ್ಣಾಂಬುವಾಹಪ್ರಮುಖಿಂ ಪ್ರತಸ್ಥೇ
ತಾಪಚ್ಛಿದಾ ತೇನ ಶಮಂ ಪ್ರಯಾಸ್ಯ || ೨೦.೨೧ ||

ಸರಿತ್ಪತೀನಾಮಿವ ಸನ್ನಿಪಾತೇ
ವಾಷ್ಣೇಯದೈತೇಯಬಲೋದಧೀನಾಂ |
ಅದಭ್ರಸಂಘೋಷಮಭೂತಪೂರ್ವಂ
ಯುಗಾಂತಸಂವಾದಿ ಬಭೂವ ಯುದ್ಧಂ || ೨೦.೨೨ ||

ಬಲದ್ವಯಕ್ಷುಣ್ಣಮಹೀತಲೋತ್ಥಂ
ರಜಸ್ತದಾ ಸಂವೃತಸರ್ವಲೋಕಂ |

ಅಕಲ್ಪಯತ್ ಸ್ವೇತರತತ ಲೋಪಾತ್
ಅಪಂಚಭೂತಾಮಿವ ವಿಶ್ವಸೃಷ್ಟಿಂ || ೨೦.೨೩ ||

ಪ್ರಥೀಯಸಾ ಸೂಕ್ಷ್ಮನಿರಂತರೇಣ
ಕ್ಷೌಮಾಭಿರಾಮೇಣ ಪರಾಗಭೂಮ್ನಾ |
ಪ್ರಚ್ಯನ್ನಸೇನಾಂಗತಯಾ ತದಾನೀಂ
ಆಸೀಜ್ಜಯಶ್ರೀರವಕುಂಠಿತೇವ || ೨೦.೨೪ ||

ರಜೋನುಬಂಧಾದಭಿಸಂವೃತಾಂಗೀ
ಭಾಸ್ವತ್ಕರಸ್ಪರ್ಶಮನಶ್ನುವಾನಾ |
ನಿವಾರಿತಾಶಾವಿತತಿಸ್ತದಾಽಽಸೀತ್
ನಭಃ ಸ್ಥಲೀ ನಾಕಿಭಿರಪ್ಯದೃಶ್ಯಾ || ೨೦.೨೫ ||

ರಣಾಖ್ಯದರ್ಶೇ ರಜಸೋತ್ಥಿತೇನ
ಪ್ರಚ್ಯಾದ್ಯಮಾನೇ ತಮಸೇವ ಭಾನೌ |
ನಿಸ್ತ್ರಿಂಶಧಾರಾಸಲಿಲೇ ನಿಮಗ್ನಾಃ
ಶುದ್ಧಿಂ ಪರಾಮನ್ವಭವನ್ ಸುಯೋಧಾಃ || ೨೦.೨೬ ||

ಅಸೃಕ್ಛಟಾಸಾರವಶಾತ್ ಧ್ವಜಿನ್ಯಾ
ರಜಃ ಸಮೇತೇ ತಮಸಿ ಪ್ರಶಾಂತೇ |
ಸತ್ತ್ವಾನುರೂಪಂ ವಿದಧೇ ಪ್ರಮೋದಂ
ಸಮಾನಿಧಃ ಸಂಮುಖಿಯನ್ ಪ್ರಕಾಶಃ || ೨೦.೨೭ ||

ತತೋ ಹರಸ್ಮಾತುಮನಾಃ ಸ್ವಭಕ್ತಂ
ದತ್ತಾಭಯಂ ದಾನವಸಾರ್ವಭೌಮಂ |
ಅನುದ್ರತೋ ಭೂತಗಣೈರನಂತೈಃ
ಪ್ರತ್ಯುದ್ಯಯೌ ವಿಶ್ವಪತಿಂ ಪ್ರಕುರ್ಪ್ಯ || ೨೦.೨೮ ||

ತಮುನ್ಮದೋದಗ್ರವೃಷಾಧಿರೂಢಂ
ಸಿತಾಚಲೇ ಮೇರುಮಿವ ಜ್ವಲಂತಂ |

ಶರೈಃ ಪ್ರತಿಪ್ರಾಸ್ಥಿತ ಶಾಂಗಧನ್ವಾ
ದೇವಂ ಸುಧಾಸೂತಿಕಲಾವತಂಸಂ || ೨೦.೨೯ ||

ಶಿಲೀಮುಖೈಃ ಶೌರಿಧನುವಿಮುಕ್ತೈಃ
ವಿಸ್ಮಾರಿತಾನ್ ಪೂರ್ವವಿಕರ್ಥನಾನಿ |
ಪಲಾಯಮಾನಾನ್ ಪ್ರಮಥಾನಶೇಷಾನ್
ಮೇನೇ ಪಶೂನೇವ ಪತಿಃ ಪಶೂನಾಂ || ೨೦.೩೦ ||

ಆಸ್ವಾದನೀಂ ದಾನವಶೋಣಿತಾನಾಂ
ಅಕುಂಠಿತಾಮದ್ರಿವಿದಾರಣೇಽಪಿ |
ಅನಾಹತಾಸ್ತ್ರೋ ಯುಧಿ ಶಂಬರಾರಿಃ
ಸಂಸ್ತಂಭಯಾಮಾಸ ಗುಹಸ್ಯ ಶಕ್ತಿಂ || ೨೦.೩೧ ||

ಕ್ಷೇಶಾದಿದೋಷೈರಪರಾಹತೇನ
ಕ್ರೀಡಾಮನುಷ್ಯೇಣ ಜನಾರ್ದನೇನ |
ಜ್ವರೇ ನಿರಸ್ತೇ ಗಿರಿಶಪ್ರಯುಕ್ತೇ
ವೀತಜ್ವರಂ ವಿಶ್ವಮಿದಂ ಬಭೂವ || ೨೦.೩೨ ||

ಅಥ ಪ್ರಯುಕ್ತಾನಸುರೇಂದ್ರಗುಪ್ತೈಃ
ಪ್ರಸಹ್ಯ ವಹ್ನೀನಪಿ ಪಂಚ ಜಿತ್ವಾ |
ಅಜ್ಞಂಭಯದ್ಭಾವಿತಜ್ಞಂಭಣಾಸ್ತ್ರೋ
ವೃಷಧ್ವಜಂ ವಿಷ್ಣು ರಚಿಂತ್ಯಭೂಮಾ || ೨೦.೩೩ ||

ಶರವ್ಯಭೂತತ್ರಿಪುರೇಽಪ್ಯಮೋಘಂ
ಶೂಲಾಯುಧೇ ಶೌರ್ಯಮವೇಕ್ಷ್ಯ ಶೌರೇಃ |
ಪುರಂದರಪ್ರತ್ಯುಪರೋಧಜಾತಂ
ವ್ಯಯೋಜಯನ್ ವಿಸ್ಮಯಮಾದಿತೇಯಾಃ || ೨೦.೩೪ ||

ಬಾಣಃ ಸಹಸ್ರೇಣ ಭುಜೈಃ ಪ್ರಮಾದ್ಯನ್
ಆತ್ಮಾನುರೂಪೈರಸುರೈಃ ಸಮೇತಃ |

ಅಸಹ್ಯಶಸ್ತ್ರಾಸ್ತ್ರ ಬಲೋ ಬಲಾದೀೞ್
ಪ್ರತ್ಯಗ್ರಹೀತ್ ಪ್ರತ್ಯಯಿತಪ್ರಭಾವಾೞ್ || ೨೦.೩೫ ||

ಸ ವಜ್ರನಿಘೋಷನಿಭಾಟ್ಟಹಾಸೋ
ಗಾತ್ರೇಣ ರುಂಧೞ್ ಗಗನಾವಕಾಶಂ |
ಉದಗ್ರಧನ್ವಾ ಶರವೃಷ್ಟಿಮುಗ್ರಾಂ
ಉತ್ಪಾತಜೀಮೂತ ಇವೋಜ್ಜಗಾರ || ೨೦.೩೬ ||

ಶರಾಸನೈರರ್ಧಸಹಸ್ರಸಂಖ್ಯೈಃ
ಯೋದ್ಧಂ ಪ್ರವೃತ್ತೋ ಯುಗಪತ್ಪ್ರಕೃಷ್ಟೈಃ |
ಪ್ರತಿದ್ರುತಾೞ್ ಪ್ರಾರ್ದಯತ ಪ್ರಕುಪ್ಯೞ್
ಏಕಃ ಸಮಸ್ತಾನಪಿ ಯಾದವಾಗ್ರ್ಯಾೞ್ || ೨೦.೩೭ ||

ಅಥ ಕ್ಷಣಾದಂತರಿತಾಂತರಿಕ್ಷಾ
ವಾತ್ಯಾ ವಿಹಂಗೇಂದ್ರವಿಹಾರಜಾತಾ |
ಅಲಾತಚಕ್ರಪ್ರತಿಮಾನಕಾರ್ಷೀತ್
ಬಾಣಾಶನೀೞ್ ಬಾಣಘನಪ್ರಸೂತಾೞ್ || ೨೦.೩೮ ||

ಗರುತ್ಮತಃ ಪಕ್ಷಮರುತ್ಪಚಾರಾತ್
ದೂರಿಕೃತೋ ವಾರುಣನಾಗಪಾಶೈಃ |
ಉಷಾಸಹಾಯಃ ಸರಥಃ ಸಧನ್ವಾ
ಜಗ್ರಾಹ ದೈತೇಯಬಲಸ್ಯ ಪಾಷ್ಟಿಂ || ೨೦.೩೯ ||

ವಿನಿಘ್ನತೋ ದೈತ್ಯಬಲೌಘಮಗ್ರೇ
ಚಾಪಾಭಿಯೋಗೋ ಯುಧಿ ಶಂಬರಾರೇಃ |
ಚಕಾರ ಚಕ್ರೀಕೃತಚಂದ್ರಲೇಖಂ
ಶಂಭೋಶಿರಃ ಕಂಪಮನನ್ಯಲಭ್ಯಂ || ೨೦.೪೦ ||

ರಾವೋಽಪಿ ಲಂಕಾಧಿಪತೇಃ ಸಮಾನಾೞ್
ಮುಸಲ್ಯವೃತ್ತೀೞ್ ಮುಸಲೇನ ಭಿಂದೞ್ |

ಚಮತ್ಕೃತಿಂ ಚಕ್ರಧರಸ್ಯ ಕುರ್ವಣ
ಆದತ್ತ ಸಂಗ್ರಾಮವಿಹಾರಮಗ್ರ್ಯಂ || ೨೦.೪೧ ||

ಉದಗ್ರಶೃಂಗೋಲ್ಬಣಬಾಹುಭೂಮ್ನಾ
ಸಂಚಾರಿಕೈಲಾಸನಿಭೇನ ತೇನ |
ಅಮೃಷ್ಯತಾ ಕ್ಷಿಪ್ರಮಕಾರಿ ಸೈನ್ಯಂ
ನಾಗಾಧಿಪೇನೇವ ವನಂ ನಲಾನಾಂ || ೨೦.೪೨ ||

ಸ ಲಾಂಗಲಾಕರ್ಷಣನಿರ್ವಿಚೇಷ್ಟ್ವಾ
ನಿಷ್ಟಿಷ್ಯ ನಾಗಾನ್ನಿಷಧಪ್ರಮಾಣಾನ್ |
ರಣಕ್ಷಿತಿಂ ಶೋಣಿತಮಾಂಸಪಂಕ್ತೈಃ
ಆಮಗ್ನಿಸ್ಪಂದರಥಾಮಕಾರ್ಷೀತ್ || ೨೦.೪೩ ||

ಹಲಾಯುಧೋತ್ಕ್ಲಿಪ್ತರಥೌಘಪೂರ್ಣಂ
ಸಮೀಕ್ಷ್ಯ ದೇವಾಃ ಸಹಸಾಂತರಿಕ್ಷಂ |
ಆಶಂಕ್ಯ ದೈತೇಯಬಲೋಪಯಾನಂ
ದೃಢಾರ್ಗಲಾಂ ದೇವಪುರೀಮಕುರ್ವಣ || ೨೦.೪೪ ||

ಪ್ರಭುಶ್ಚ ಕಿಂಚಿತ್ ಪ್ರಥಯನ್ನಮರ್ಷಣಂ
ಕ್ರೀಡೋಚಿತಾನ್ ಪ್ರೇಕ್ಷ್ಯ ಕೃತಾಭಿಯೋರ್ಗಾನ್ |
ವಿವ್ಯಾಧ ಬಾಣಾನುಚರಾನಯೋಧ್ಯಃ
ಶಾರ್ಂಗೋದಧೇರೂರ್ಮಿನಿಭೈಃ ಶರೌಘೈಃ || ೨೦.೪೫ ||

ಅದೃಷ್ಟತೂಣೇರಮನುಪ್ಲವಾನ್ಯೈಃ
ಅಗ್ರಾಹ್ಯಸಂಧಾನವಿಮೋಕ್ಷಬಾಣಂ |
ಅಮಂಸತ್ಯೇನಂ ಸ್ಥಿರಚಾಪಚಕ್ರಂ
ಪ್ರತ್ಯೇಕಮಾತ್ಮಾಭಿಮುಖಿಂ ಪ್ರತೀಪಾಃ || ೨೦.೪೬ ||

ನಿಷಂಗದತ್ತಾಗ್ರಕರೇ ಮುರಾರೌ
ನಿರ್ಭಿದ್ಯ ದೈತ್ಯಾನ್ ಭುವಮಾವಿಶಂತಃ |

ಲಕ್ಷ್ಮ್ಯಣಿ ದೂರಾದಲಭಂತ ಬಾಣಾಃ
ರಸಾತಲಸ್ಥೈರಪಿ ದಾನವೇಂದ್ರೈಃ || ೨೦.೪೭ ||

ನ ಸೇಹಿರೇ ಶಾಂಘಪಯೋದಜಾತಾಂ
ನಾರಾಚವೃಷ್ಟಿಂ ದನುಜೇಂದ್ರಯೋಧಾಃ |
ಅಮೋಘವಾಚಾ ಕವಿನಾ ಪ್ರಯುಕ್ತಾಂ
ಅಂತರ್ವತೀಂ ಸೂಕ್ತಿಮಿವಾನಭಿಜ್ಞಾಃ || ೨೦.೪೮ ||

ಯತೋಯತೋ ಯಾದವಸೈನ್ಯಮಾಸೀತ್
ತತಸ್ತತೋ ದೈತ್ಯಚಮೂರಪಾಯಾತ್ |
ಗತಾನಿ ತೇಜಸ್ತಮಸೋರಿವಾರಾತ್
ಆಶಾವಿಕಲ್ಪೇನ ತಯೋರಭೂರ್ವ || ೨೦.೪೯ ||

ಅಶೂರಸಂದರ್ಶನತಾಪಶಾಂತ್ಯೈ
ಸ್ವಹೇತಿಧಾರಾಗೃಹಮಾಶ್ರಯಂತೀಂ |
ವಿಹಾರಯಾಮಾಸುರಿವ ಸ್ವಪೃತ್ಯಾ
ವೀರಶ್ರಿಯಂ ವೃಷ್ಟಿ ಕುಲಪ್ರವೀರಾಃ || ೨೦.೫೦ ||

ಕೃಪಾಣಭಿನ್ನದ್ವಿಪಕುಂಭಮುಕ್ತಾ
ಮುಕ್ತಾಃ ಪತಂತ್ಯೋ ರಣವಪ್ರಭೂಮೌ |
ಪ್ರರೋಹತಾಂ ವೀರಯಶಸ್ತರೂಣಾಂ
ಬೀಜಾನ್ಯಭೂರ್ವ ಬಹುಧಾ ವಿಕೀರ್ಣಾಃ || ೨೦.೫೧ ||

ದ್ವಿಪಾಚಲೇಭ್ಯಃ ಶರವೃಷ್ಟಿಪಾತ್ಯೈಃ
ಆಪಾತಿತಾನಾಂ ರುಧಿರಾಪಗಾನಾಂ |
ಅಕಲ್ಪರ್ಯ ಯೋಧಮುಖೇಂದುಕ್ಲಪ್ತಾಃ
ಕೌಮುದ್ವತೀಂ ಸಂಪದಮಟ್ಟಹಾಸಾಃ || ೨೦.೫೨ ||

ಅದೃಶ್ಯತಾನ್ಯೋನ್ಯವಿಲೂನಶೀರ್ಷೈಃ
ಆರಬ್ಧಮನ್ಯೋನ್ಯಕೃತಪ್ರಶಂಸೈಃ |

ಅನೇಕರೂಪೈಕಸುರಾಂಗನಾಪ್ತೈಃ
ಅಪಾಸ್ತವೈರಂ ರಣರಂಗನೃತ್ತಂ || ೨೦.೫೩ ||

ಪ್ರಯೋಜಿತೈಃ ಪ್ರಾಣತ್ಯಣೈಃ ಪ್ರಗಲ್ಭಾ
ರಥ್ಯಾಭಿಗಮೈಷು ರಣಾಪಣೇಷು |
ಕ್ಷಣಪ್ರಭಾಲೋಲತರೈರವಿಂದ೯
ಯಾವದ್ಯುಗಾಂತಾನಿ ಯಶೋಧನಾನಿ || ೨೦.೫೪ ||

ಕೃತಾಪದಾನಾಃ ಕೃಶಜೀವಿತಾಶಾಃ
ಸ್ವನಾಥನಾಮಾಂಕಜಯೋಕ್ತಿಮಂತಃ |
ಜಯಶ್ಚಿತಂ ದೋಷ್ಣಿ ನಿವೇಶಯಂತಃ
ಕೀರ್ತಿಂ ದಿಗಂತಾವಸಥಾಮಕುರ್ವಣ || ೨೦.೫೫ ||

ಅಮೋಘಶಸ್ತ್ರಾಸ್ತ್ರ ತರಂಗಭೀಮೇ
ವೈರೋಪಸಂದರ್ಶಿತಬಾಡಬಾಗ್ನೌ |
ವಿಕರ್ಥನಂ ಸಂಯತಿ ವಿಕಲ್ವಾನಾಂ
ವೀರೋದಧೌ ಗೋಷ್ಟದವದ್ವಿಲಿಲ್ಯೇ || ೨೦.೫೬ ||

ಜಿಗೀಷುಭಿರ್ಜೀವಿತಸಂಶಯಾಖ್ಯಾ
ದೋಲಾಽಧಿರೂಢಾ ದೃಢವೈರಬಂಧಾ |
ಅದೂರತೋ ಯಾದವಮರ್ಷವೇಗಂ
ಮಿಥಃ ಪ್ರತಿಕ್ಷೇಪಶತಾನಿ ಚಕ್ರೇ || ೨೦.೫೭ ||

ಶರಪ್ರಯೋಗೋಚಿತವಿಪ್ರಕರ್ಷಂ
ಸಂಪಾದಯಿಷ್ಯಂತ್ಯಪರಾಜ್ಮುಖಾನಾಂ |
ಪ್ರಶಂಸನೀಯಾನಿ ಬಭೂವುರಾಜೌ
ಪಶ್ಚಾತ್ಪ್ರಯಾತಾನಿ ಧನುರ್ಧರಾಣಾಂ || ೨೦.೫೮ ||

ಪ್ರತಿಪವೃತ್ತ್ಯಾ ಪ್ರತಿಗೃಹ್ಯ ಶೂರಾಃ
ಶತ್ರುಪ್ರಯುಕ್ತಾಂ ಶರವೃಷ್ಟಿಮುಗ್ರಾಂ |

ತ್ರಿವಿಷ್ಟಪಾನೋಕಹಪುಷ್ಟವೃಷ್ಟಿಂ
ವೈಮಾನಿಕೈರನ್ವಭವನ್ ವಿಮುಕ್ತಾಂ || ೨೦.೫೯ ||

ತಸ್ಮಿನ್ನಘಚ್ಛೇದಿನಿ ಧರ್ಮಯುದ್ಧೇ
ಕಾಯತ್ಯಜಾಂ ಕೃಷ್ಣಸಮೀಕ್ಷಿತಾನಾಂ |
ಸುಹೃದ್ವಿಷದ್ಭೇದವತಾಂ ಸಮೋಽಭೂತ್
ಸ್ವರ್ಗಾಪವರ್ಗಾಂತಗತಿಃ ಸುಪಂಥಾಃ || ೨೦.೬೦ ||

ಬಭೂವ ಕೀರ್ತ್ಯಾ ದೃತಕೇತಕಶ್ರೀಃ
ನಿಸ್ತ್ರಿಂಶಧಾರಾಧರಪಂಕ್ತಿನೀಲಾ |
ರಣಸ್ಥಲೀ ಯಾದವದಾನವಾನಾಂ
ಆಕಾಲಿಕೀ ಪ್ರಾವೃಡಿವಾಸ್ತ್ರ ವಷ್ಟೇಃ || ೨೦.೬೧ ||

ಅಲಂಘನೀಯಾ ರಥವಾರಣಾದೈಃ
ಆಸಾಗರಾದಪ್ರತಿಘಪ್ರವಾಹಾಃ |
ಉದಗ್ರಭೂಭೃತ್ಪ್ರಭವಾಃ ಪೃಥಿವ್ಯಾಂ
ಉತ್ತಸ್ಥಿರೇ ಶೋಣಿತಶೈವಲಿನ್ಯಃ || ೨೦.೬೨ ||

ಜ್ವಲತ್ಪ್ರತಾಪಾನಲಜಾತದೀಪ್ತಿಃ
ಸಮಿದ್ವತೀ ಸೈನ್ಯಯುಗಸ್ಯ ಲೀಲಾ |
ಜಯಶ್ರಿಯಾ ವೀರಪತಿಂವರಾಯಾ
ವೈವಾಹಿಕೀ ಸಂಪದಿವಾಬಭಾಸೇ || ೨೦.೬೩ ||

ಅಮರ್ಷವೈಶ್ವಾನರಧೂಮಲೇಖಾಂ
ಅನ್ಯೋನ್ಯಸಂಹಾರನಿಶಾಂ ಕೃಪಾಣೀಂ |
ಅವೇಕ್ಷ್ಯ ಮೃತ್ಯೋರ್ಭುರ್ಕುಟೀಮನಂದನ್
ವೀರಾಃ ಸ್ವವಿಕ್ರಾಂತಿಶಿರೀಷಮಾಲಾಂ || ೨೦.೬೪ ||

ಮನಸ್ವಿನಃ ಸಂಯತಿ ವೀರಶಯ್ಯಾಂ
ಅಭೂಷಯನ್ ಪ್ರೀತಿಕೃತಃ ಶಿವಾನಾಂ |

ಸುಖಾವಹಾಃ ಸ್ವರ್ಗವಿಲಾಸಿನೀನಾಂ

ವಿಹಾರಶಯ್ಯಾಮಪಿ ವೀರಲೋಕೇ || ೨೦.೬೫ ||

ಸಮಾಶ್ರಿತೈರಾಹವಸತ್ರದೀಕ್ಷಾಂ

ಕುರ್ವದ್ಭಿರನ್ಯೋನ್ಯಮಿವೋಪಕಾರಂ |

ಅಲಭ್ಯತ ಶ್ಲಾಘಿತಮಪ್ಸರೋಭಿಃ

ದೈತ್ಯೈರ್ಮನುಷ್ಯೈರಪಿ ದೇವಭೂಯಂ || ೨೦.೬೬ ||

ಪರ್ಯಸ್ತಪಾದಂ ಪತಿತೈಃ ಪೃಥಿವ್ಯಾಂ

ವಜ್ರಾಹತೈರದ್ರಿಗಣೈರಿವಾನ್ಯೈಃ |

ದ್ವಿಪೇಂದ್ರಯೂಥೈರ್ದುರತಸರ್ಪಿಣೀನಾಂ

ದ್ವಿಪಾಯಿತಂ ಶೋಣಿತವಾಹಿನೀನಾಂ || ೨೦.೬೭ ||

ಹತಾವಶಿಷ್ಟಾ ದನುಜೇಂದ್ರಭೃತ್ಯಾಃ

ಪ್ರದ್ಯುಮ್ನವಿಕ್ರಾಂತಿಭಯಾನ್ನಿವೃತ್ಯಾಃ |

ತತ್ಕೇತುಚಿಹ್ನಸ್ಮರಣೇನ ಬಿಭ್ಯುಃ

ನಿಶಾಮ್ಯ ದೃಷ್ಟೀರ್ನಿಜವಲ್ಲಭಾನಾಂ || ೨೦.೬೮ ||

ಸ್ವಕೋಪಚಾಪೇನ ತತಃ ಪ್ರಣುನ್ನೋ

ಮಹೇಶ್ವರಾನುಗ್ರಹಸಂಹಿತಾತ್ಮಾ |

ಅತೀತ್ಯ ವಸೌರ್ವೀಮಿವ ದೈತ್ಯಸೇನಾಂ

ಬಾಣಃ ಸ್ವಯಂ ಶೌರಿಬಲಂ ವಿವೇಶ || ೨೦.೬೯ ||

ವ್ಯಭಜ್ಯತ ವ್ಯಾಪ್ತಹಯೋರ್ಮಿಜಾಲಂ

ಬಲಂ ಯದೂನಾಂ ಬಲಿನಂದನೇನ |

ಏಕೇನ ಪರ್ಯಾಪ್ತಭುಜಾದ್ರಿಭೂಮ್ನಾ

ನಾಥೋ ನದೀನಾಂ ನಲಸೇತುನೇವ || ೨೦.೭೦ ||

ಅಸ್ತ್ರಾಣಿ ತೇನ ಪ್ರಹಿತಾನಿ ತೂರ್ಣಂ

ವಿಹಾರಭೂಮ್ನಾ ವಿತಥಾನಿ ಕೃತ್ವಾ |

ಯುಗಾಂತ ಸೂರ್ಯಾಯುತಯೋಗದೀಪ್ತಂ
ರಾಮಾನುಜನ್ಯಾ ಜಗೃಹೇ ರಥಾಂಗಂ || ೨೦.೨೧ ||

ಅಥಾಚ್ಛಿನದ್ಭೀಷಣಸತ್ತ ಸಾರಾಂ
ಭುಜಾಟವೀಂ ಭೂತಪತೇಃ ಸಮಕ್ಷಂ |
ಚಕ್ರೇಣ ಸಂಕಲ್ಪನಿಭೇನ ಕೃಷ್ಣಃ
ಕಿಂ ವಾ ವಿಧೌ ವೈರಿಣಿ ಕೇನ ರಕ್ಷ್ಯಂ || ೨೦.೨೨ ||

ಅವೃಣ್ವತ ಕ್ಷ್ಮಾಂ ಹರಿಚಕ್ರಲೂನಾ
ಮಹತ್ತರಾ ಬಾಣಭುಜಾಃ ಪತಂತಃ |
ಮಹೇಂದ್ರಹಸ್ತಪ್ರಹಿತೇನ ಪೂರ್ವಂ
ವಜ್ರೇಣ ಭಿನ್ನಾ ಇವ ಸಾನುಮಂತಃ || ೨೦.೨೩ ||

ಅಮರ್ತ್ಯಶತ್ರೋರವಲೇಪಹೇತೌ
ಬಹಿದ್ವಯೇ ಬಾಹುವನೇ ವಿಲೂನೇ |
ದಯಾಧನಃ ಸಂಯತಿ ದೈತ್ಯಹಂತಾ
ಪ್ರದೀಪ್ತಮಸ್ತ್ರಂ ಪ್ರತಿಸಜ್ಜಹಾರ || ೨೦.೨೪ ||

ಅನೀಕಿನೀಮಾಶ್ರಿತದೀರ್ಘನಿದ್ರಾಂ
ಬಾಣೋ ನಿಕ್ಯತ್ತಾಮಪಿ ಬಾಹುಪಂಕ್ತಿಂ |
ಅಜಾತಖೇದೋ ಬುಬುಧೇ ನ ನೂನಂ
ವಿಪದ್ಭಿರಶ್ರಾಂತಧಿಯೋ ಹಿ ವೀರಾಃ || ೨೦.೨೫ ||

ಅಶಾಂತದರ್ಪಸ್ತು ಸುರೋ ಭುಜಾಭ್ಯಾಂ
ವಿಕೃಷ್ಟಧನ್ವಾ ವಿಸಸರ್ಜ ಬಾಣಾನ್ |
ತದೈನಮನ್ವೀಕ್ಷ್ಯ ನಿಹಂತುಮೈಚ್ಛತ್
ಜನ್ಯೋದ್ಧತಂ ದೈತ್ಯಮನನ್ಯಜನ್ಯಃ || ೨೦.೨೬ ||

ತತಸ್ತಮವ್ಯಾಹತದಿವ್ಯಶಕ್ತಿಂ
ಮಧ್ಯಾಹ್ನ ಮಾರ್ತಾಂಡವಿದೀಪ್ತಹೇತಿಂ |

ಪಶ್ಯ ಮುಕುಂದಂ ಪ್ರತಿಬೋಧಭೂಮ್ನಾ
ಜಯೋಕ್ತಿಪೂರ್ವಂ ಗಿರಿಶೋ ಜಗಾದ || ೨೦.೨೨ ||

ಮೈವಂ ಪ್ರಭೋ ಮತ್ಪರಿವಾರಭೂತಂ
ಬಲೇಃ ಸುತಂ ಬಾಧಿತುಮರ್ಹಸಿ ತ್ವಂ |
ಮಯೈಷ ರಕ್ಷೋ ದನುಜಸ್ತ್ವಯಾಽಪಿ
ಸ್ವಭಕ್ತಬುದ್ಧೈವ ಸಮೀಕ್ಷಣೀಯಃ || ೨೦.೨೪ ||

ತ್ವಮಾದಿದೇವಃ ತ್ರಿಯುಗಸ್ಮಿಧಾಮಾ
ಶುದ್ಧಾಮಶುದ್ಧಂ ಚ ವಿಭಾವ್ಯ ಸೃಷ್ಟಿಂ |
ಅಕರ್ಮತಂತ್ರೈರವತಾರಭೇದೈಃ
ಕ್ರೀಡಸ್ಯನಂತೈರಪಿ ಜಂತುಜಾತೈಃ || ೨೦.೨೬ ||

ಅಯಂ ಸ ತೇ ವೇದಮಯೋ ಗರುತ್ಮಾ
ವೇದೈರಶೇಷೈರಪಿ ವೇದ್ಯಸೇ ತ್ವಂ |
ವಿಭಾಗಮೃಚ್ಛಂತ್ಯಮರಾಸ್ತ್ವದನ್ಯೇ
ಶಾಖೈಕದೇಶೇಷು ಶಕುಂತಕಲ್ಪಾಃ || ೨೦.೪೦ ||

ಸಿಸೃಕ್ಷತಸ್ತೇ ಭುವನಾನಿ ಸಪ್ತ
ಪ್ರಸಾದತೋ ನಾಥ ಬಭೂವ ವೇಧಾಃ |
ಸಂಹರ್ತುಕಾಮಸ್ಯ ತವೈವ ಕೋಪಾತ್
ಅಹಂ ತ್ವಯಾ ದತ್ತನಿಜಾಧಿಕಾರಃ || ೨೦.೪೧ ||

ಅವಿಕ್ರಿಯಶ್ಚೇಷ್ಟಯಸಿ ತ್ವಮೇಕೋ
ವಿಶ್ವಾನಿ ಭೂತಾನಿ ವಿಹಾರಶಕ್ತ್ಯಾ |
ಅಚೇಷ್ಟಮಾನಪ್ರಕೃತೀನ್ಯಯಾಂಸಿ
ಸ್ಥಾತಾಽಪ್ಯಯಸ್ಕಾಂತ ಇವಾಭಿಮುಖ್ಯಾತ್ || ೨೦.೪೨ ||

ಅಲಂಘ್ಯಮಾಯಾಗುಣಜಾಲಭೀರ್ತಾ
ಅನನ್ಯಚಿತ್ತಾನನುಕಂಪಮಾನಃ |

ಸ್ವದತ್ತಯೈವ ಸ್ವಪದಾಬ್ಜಭಾಜಾ
ಭಕ್ತ್ಯಾ ಸ್ವಯಂ ತಾರಯಸೇ ಭವಾಬ್ಧಿಂ || ೨೦.೮೩ ||

ಭಾರಾವತಾರಾಯ ಭುವೋಽವತೀರ್ಣಂ
ಭವಂತಮಂತರ್ಹಿತದಿವ್ಯಭಾವಂ |
ಸಂಸ್ಥಾಪಯಂತಂ ನಿಯಮೇನ ಧರ್ಮಂ
ಧರ್ಮಂ ಪರಂ ವೇದವಿದೋ ವಿದುಸ್ತ್ವಾಂ || ೨೦.೮೪ ||

ವಿಧಾಯ ದೈತ್ಯಪ್ರಕೃತೀನಶೇಷಾನ್
ನಾಮಾವಶೇಷಾನ್ನರಲೋಕಪಾಲಾನ್ |
ಕರಿಷ್ಯಸಿ ತ್ವಂ ಕರುಣಾದ್ರ್ವಚೇತಾ
ನಾಥ ಕ್ಷಿತಿಂ ನಾವಮಿವಾಸ್ತಭಾರಾಂ || ೨೦.೮೫ ||

ದಯಾಕ್ಷಮಾಭ್ಯಾಮಿಹ ದೀವ್ಯಸಿ ತ್ವಂ
ಲಕ್ಷ್ಮೀಮಹೀಭ್ಯಾಮಿವ ಲಾಲಿತಾತ್ಮಾ |
ತತ್ ಕ್ಷಮ್ಯತಾಮಸ್ಯ ಮದೇಕಭಕ್ತೇಃ
ಆಜಾನತಃ ಸ್ವಾತ್ಮಚಮತ್ಪ್ರಿಯೇಯಂ || ೨೦.೮೬ ||

ನಾಥೋ ಯದೂನಾಮಿತಿ ಭೂತನಾಥೇ
ಸ್ವಭಕ್ತರಕ್ಷಾಮಭಿಯಾಚಮಾನೇ |
ಅತರ್ಕಿತಪ್ರತ್ಯುಪಕಾರಲೇಶಾಂ
ಆಕಸ್ಮಿಕೀಮಾದ್ರಿಯತಾನುಕಂಪಾಂ || ೨೦.೮೭ ||

ಪ್ರವಿಶ್ಯ ದೇಹಂ ಪುನರುತ್ಪತ್ತಂತ್ಯಾ
ಸ್ವಮೌಲಿಭಾಜೇವ ಸುರಸ್ರವಂತ್ಯಾ |
ವಾಚಾ ಮನಃಪ್ರೀತಿಮಿವೋದ್ವಮಂತಂ
ಶೌರಿಸ್ತದಾ ಶೂಲಿನಮಿತ್ಯುವಾಚ || ೨೦.೮೮ ||

ತವೈಷ ಭಕ್ತೋ ಮಮ ಚೇತಿ ಮನ್ಯೇ
ಕ್ಷಾಂತಸ್ತತೋ ನಿತ್ಯಮಸೌ ಮಯಾಽಪಿ |

ನ ಚಾಸ್ತಿ ಬಂಧೋರಪಿ ಸಾಂಪರಾಯೇ
ವೀರವ್ರತಂ ಧಾರಯತೋಪಕಾರಃ || ೨೦.೮೯ ||

ವಿಹಾರನ್ಮತ್ತಾನಿ ವಿತನ್ವತಸ್ತೇ
ವಲ್ಗುಧ್ವನಿಂ ವಾದಯಿತಾ ಮೃದಂಗಂ |
ಭಜತ್ವವಿಚ್ಛಿನ್ನಧೃತಿರ್ಭವಂತಂ
ದತ್ತಾಭಯೋ ದೈತ್ಯಪತಿರ್ಮಯಾಽಸೌ || ೨೦.೯೦ ||

ಅಥಾನ್ವಮಂಸ್ತ ತ್ರಿಜಗನ್ನಿಯಂತಾ
ಪತ್ಯುಃ ಪಶೂನಾಂ ಪ್ರಣಯಾನುರೋಧಾತ್ |
ಬಾಣಾವರೋಧಪ್ರಮದಾಜನಾನಾಂ
ಸ್ಥಾಯೀನಿ ಮಂಗಲ್ಯವಿಭೂಷಣಾನಿ || ೨೦.೯೧ ||

ತತೋಽಸುರೇಂದ್ರಃ ಪ್ರಣಿಪಾತಪೂರ್ವಂ
ಜಗತ್ಪರಿತ್ರಾಣರತಂ ಜಗಾದ |
ಉಷಾನಿರುದ್ಧಾನ್ವಯತಃ ಸಮೀಕ್ಷ್ಯಾಃ
ಭೃತ್ಯಾ ವಯಂ ಪ್ರೀತಧಿಯಾ ತ್ವಯೇತಿ || ೨೦.೯೨ ||

ಹಿರಣ್ಯರತ್ನಾನಿ ಹಿರಣ್ಯಪೂರ್ವೈಃ
ಬಲಾದುಪಾತ್ತಾನ್ಯುಪದಾಯ ಬಾಣಃ |
ನಿರೋಧಖಿನ್ನಾವುಚಿತೋಪಚಾರೈಃ
ಆನರ್ಚ ಸಸ್ನೇಹಮುಷಾನಿರುದ್ಧೌ || ೨೦.೯೩ ||

ಸಂಬಂಧಿಭಾವಪ್ರತಿಪತ್ತಿಭಾಜಾ
ಸಂಧಾಯ ಬಾಣೇನ ಸ ಸತ್ಯಸಂಧಃ |
ಉಷಾಪತೇರ್ಯೌತಕಲಾಭಲಕ್ಷ್ಯಾತ್
ಜೇತಾ ಜಹಾರೈವ ವಿಪಕ್ಷಲಕ್ಷ್ಮೀಂ || ೨೦.೯೪ ||

ಹರೇಣ ದತ್ತಾಂ ಹರಿಣಾಽಪಿ ಬಾಣಃ
ಸ್ಥಿರೀಕೃತಾಮಪ್ರತಿಘಾಮಭೀತಿಂ |

ತನುತ್ರಯ೯ ವರ್ಜಿತಲೇಖವೈರಃ

ಶಮಾನ್ವಿತಾಮಾಸ್ಥಿತ ಶಂಭುಸೇವಾಂ || ೨೦.೯೫ ||

ಯಥಾರ್ಥನಾಮಾನಮಥಾನಿರುದ್ಧಂ

ಕೃತ್ವಾ ಸಭಾಯ೯ಂ ಕೃತಕೃತ್ಯಚೇತಾಃ |

ಸಬಂಧುಸ್ಮೈನ್ಯಃ ಸವಿಶೇಷದೃಶ್ಯಾಂ

ಪ್ರತ್ಯಾಯಯೌ ವಿಶ್ವಪತಿಃ ಪುರೀಂ ಸ್ವಾಂ || ೨೦.೯೬ ||

ದೇವಾಃ ಸಹಸ್ರನಯನಂ ದನುಜೇಂದ್ರಮನ್ಯೇ

ನಿರ್ಧೂತಮಾನಮನಘೇನ ನಿಶಾಮಯಂತಃ |

ಕೂಪೋದಕಪ್ರಭವಕೂರ್ಮನಯೇನ ಜಾತಾಂ

ಅಸ್ವಾಮಿಕಪ್ರಭುಪರಿಗ್ರಹಬುದ್ಧಿವೌಜ್ಞ೯ || ೨೦.೯೭ ||

ನೀತಸ್ತ್ರೀಲೋಕಪತಿನಾ ನಿಜರಾಜಧಾನೀಂ

ಭೂಯಃ ಪ್ರಜಾತ ಇವ ಪೌರಜನ್ಯೈಃ ಪ್ರತೀತಃ |

ದೈತ್ಯೇಶ್ವರಸ್ಯ ಸುತಯಾ ಸಹಿತಃ ಸ ರೇಮೇ

ರಾಗಾಧಿಕೋ ರತಿಪತೇರನಘಃ ಕುಮಾರಃ || ೨೦.೯೮ ||

ಅಥ ತಮುಷಾಸಹಾಯಮುಪಯಾತಮುಪಾಯನವಾ೯

ಜನಪದಪತ್ತನಪ್ರಭೃತಿಕಾದುಪಗಮ್ಯ ಜನಃ |

ಉಪಚರತಿ ಸ್ಮ ಸಮ್ಯಗುಪಪನ್ನಧೃತಿರ್ಬಹುಧಾ

ಯದುನಗರೇ ವಿವಾಹವಿಜಯೋತ್ಸವಯಂತ್ರಿತಧೀಃ || ೨೦.೯೯ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ

ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ವಿಂಶಃ ಸರ್ಗಃ ||